



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1607/19 - 2009 ජුනි 24 වැනි බදාදා - 2009.06.24

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

එල්. ඩී.-බී. 172/36II.

රජයේ නිවේදන

(420 වැනි අධිකාරය වූ) ලියාපදිංචි ස්කන්ධ හා සුරැකුම්පත් ආඥාපනත

ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සමඟ කියවිය යුතු, (420 වැනි අධිකාරය වූ) ලියාපදිංචි ස්කන්ධ සුරැකුම්පත් ආඥාපනතේ 55 වැනි වගන්තිය යටතේ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපතිවරයා විසින් සාදන ලද නියෝග.

2009 ජුනි මස 24 වැනි දින,
කොළඹ දී ය.

මහින්ද රාජපක්ෂ
ජනාධිපති සහ මුදල් හා ක්‍රමසම්පාදන
විෂයය භාර අමාත්‍ය.

නියෝග

1. මෙම නියෝග “2009 අංක 01 දරන ලියාපදිංචි ස්කන්ධ හා සුරැකුම්පත් (ප්‍රාථමික අලෙවිකරුවන්) නියෝග” යනුවෙන් හඳුන්වනු ලැබේ.

ප්‍රාථමික අලෙවිකරුවන් පත්කිරීම

2. (අ) මෙම ආඥාපනතේ කාර්ය සඳහා ප්‍රාථමික අලෙවිකරුවන් පත් කිරීමට අදාළ නිර්ණායක, කලින් කල, මහ බැංකුව විසින් නිර්ණය කරනු ලැබිය හැකි ය.

(ආ) මුදල් මණ්ඩලය විසින් පත් කරනු ලබන සෑම ප්‍රාථමික අලෙවිකරුවෙකු ම—

(i) ප්‍රාථමික හා ද්විතීයික වෙළෙඳපොළෙහි මහ බැංකුව සමඟ කෙළින් ම ප්‍රතිපාර්ශ්වකරුවකු ලෙස භාණ්ඩාගාර බැඳුම්කර ගනුදෙනු කිරීමකට ඇතුළත් විය හැකි අතර, අවස්ථාවෝචිත පරිදි, මෙම ආඥාපනතට, වෙනත් යම් ලිඛිත නීතියකට, විධානවලට, මාර්ගෝපදේශවලට, මෙහෙයුම් උපදෙස්වලට සහ අදාළ ගිවිසුම්වලට අනුකූලව තමාගේ ම ගිණුමට සහ ගනුදෙනුකරුවන්ගේ ගිණුම් සඳහා භාණ්ඩාගාර බැඳුම්කර ගනුදෙනු කළ හැකි ය.

(ii) මෙම නියෝගවලින් සහ එම ප්‍රාථමික අලෙවිකරුවන් සම්බන්ධයෙන් මහ බැංකුව විසින් නිකුත් කරනු ලබන වෙනත් විධාන සහ මාර්ගෝපදේශවලින් බැඳී සිටිය යුතු අතර, ඒවාට අනුකූලව ක්‍රියාකළ යුතු ය.

3. (අ) 2 වැනි නියෝගය යටතේ ප්‍රාථමික අලෙවිකරුවකු වශයෙන් පත්කිරීම සඳහා වූ ඉල්ලීමක්, අවස්ථාවෝචිත පරිදි, I වැනි උපලේඛනයේ හෝ II වැනි උපලේඛනයේ සඳහන් ආකෘති පත්‍රයෙහි බලපත්‍රලාභී වාණිජ බැංකුවක් විසින් හෝ වෙනත් යම් සමාගමක් විසින් නැතහොත් ප්‍රාථමික අලෙවිකරුවකුගේ කටයුතු කරගෙන යාමේ කාර්ය සඳහා ස්ථාපනය කරනු ලබන සමාගමක් සම්බන්ධයෙන් වන විට එම සමාගමේ ප්‍රවර්ධකයා විසින් ද ඉදිරිපත් කරනු ලැබිය යුතු අතර, එම උපලේඛනයට ඇති ඇමුණුමෙහි සඳහන් ලේඛන ද ඒ සමඟ ඉදිරිපත් කළ යුතු ය.

- (ආ) ප්‍රාථමික අලෙවිකරුවකු ලෙස පත්කිරීම සඳහා ඉල්ලුම්කරුවකුගේ සුදුසුකම් සලකා බැලීමේ කාර්ය සඳහා අවශ්‍ය යයි මහ බැංකුව විසින් සලකනු ලබන වෙනත් තොරතුරු හා ලේඛන ඉල්ලුම්කරු විසින් මහ බැංකුව වෙත ඉදිරිපත් කළ යුතු ය.
- (ඇ) යෝග්‍යතාව, පැවැත්ම, විශ්වසනීයත්වය සහ එහි අධ්‍යක්ෂකවරුන්ගේ සහ ප්‍රධාන නිලධාරීන්ගේ යෝග්‍යතාවය වැනි පරීක්ෂණ ඇතුළු ප්‍රාථමික අලෙවිකරුවකු වශයෙන් පත් කිරීම සඳහා ඉල්ලුම්කරුට ඇති සුදුසුකම්, පරීක්ෂා කිරීම සඳහා අවශ්‍ය යයි මහ බැංකුව විසින් සලකනු ලැබිය හැකි පරීක්ෂණ එම බැංකුව විසින් පවත්වනු ලැබිය හැකි ය.
- (ඈ) ප්‍රාථමික අලෙවිකරුවන් වශයෙන් අනුමත කිරීම සඳහා මහ බැංකුව විසින් අනුගමනය කරනු ලබන උපමාන මත පදනම්ව ප්‍රාථමික අලෙවිකරුවකු ලෙස පත් කිරීමට නියමිත ඉල්ලුම්කරුවකුගේ සුදුසුකම් සම්බන්ධයෙන් මහ බැංකුව විසින් සැලකිල්ලට ගෙන හා ප්‍රාථමික අලෙවි ක්‍රමයෙහි යහපත උදෙසා යම් ඉල්ලුම්කරුවකු ප්‍රාථමික අලෙවිකරුවකු ලෙස පත්කරනු ලැබිය හැකි ය.

ප්‍රාථමික අලෙවිකරුවන් ලෙස පත්කරනු ලබන බලපත්‍රලාභී වාණිජ බැංකුවලට අදාළ වන කොන්දේසි

4. යම් බලපත්‍රලාභී වාණිජ බැංකුවක් ප්‍රාථමික අලෙවිකරුවකු ලෙස මහ බැංකුව විසින් පත්කරනු ලබන අවස්ථාවක, එම බැංකුව පහත දැක්වෙන කොන්දේසිවලට අනුකූලව ක්‍රියා කළ යුතු ය:—

- (අ) ප්‍රාථමික අලෙවිකරුවන්ට (රජයේ සුරැකුම්පත්) අදාළ කටයුතු සම්බන්ධයෙන් වෙන් වශයෙන් වූ ගිණුම් පොත් බලපත්‍රලාභී වාණිජ බැංකුවක් විසින් පවත්වා ගෙන යා යුතු ය ;
- (ආ) බලපත්‍රලාභී වාණිජ බැංකුවේ අධ්‍යක්ෂක මණ්ඩලයේ වෙනත් ප්‍රාථමික අලෙවිකාර සමාගමක අධ්‍යක්ෂකවරයකු හෝ සේවා නියුක්තයකු නොසිටිය යුතු ය ;
- (ඇ) බලපත්‍රලාභී වාණිජ බැංකුවක ප්‍රාථමික අලෙවිකරන මෙහෙයුම් (රජයේ සුරැකුම්පත්) සිය සම්පූර්ණ සේවා කාලය ප්‍රාථමික අලෙවිකරණ මෙහෙයුම් සඳහා යෙදවිය හැකි එම බැංකුවේ ජ්‍යෙෂ්ඨ කළමනාකරන තනතුරක් දරන සුදුසුකම්ලත් සහ යෝග්‍ය තැනැත්තකුගේ මූලිකත්වයෙන් සිදුවිය යුතු ය;
- (ඈ) ප්‍රාථමික අලෙවි කටයුතු සහ මෙහෙයුම් සම්බන්ධයෙන් ශ්‍රී ලංකා මහ බැංකුව විසින්, කලින් කල, පනවනු ලබන අවශ්‍යතාවලට සහ මෙහෙයුම් මාර්ගෝපදේශවලට එම බලපත්‍රලාභී වාණිජ බැංකුව යටත් විය යුතු ය;
- (ඉ) බලපත්‍රලාභී වාණිජ බැංකුවක ප්‍රාථමික අලෙවි කටයුතු සහ මෙහෙයුම් (රජයේ සුරැකුම්පත්) මහ බැංකුව විසින් නියාමනය කරමින් අධීක්ෂණය කළ යුතු ය.

ප්‍රාථමික අලෙවිකරුවන් ලෙස පත්කළ සමාගම් සම්බන්ධයෙන් අදාළ විය යුතු කොන්දේසි

5. මහ බැංකුව විසින් (මෙහි මින්මතු “ප්‍රාථමික අලෙවිකරන සමාගම” යනුවෙන් සඳහන් කරනු ලබන) ප්‍රාථමික අලෙවිකරුවකු වශයෙන් යම් සමාගමක් පත්කරනු ලබන අවස්ථාවක, එම සමාගම පහත දැක්වෙන කොන්දේසිවලට අනුකූලව ක්‍රියා කළ යුතු ය:—

- (අ) සාංසමික ව්‍යවස්ථාවලිය විසින් සිය අරමුණු, III වැනි උපලේඛනයේ දක්වා ඇති කටයුතු ක්‍රියාත්මක කිරීම සහ එම කටයුතු හා සම්බන්ධ ක්‍රියාකාරකම් හෝ ඒ හා සම්බන්ධ කටයුතුවලට සීමා කළ යුතු ය ;
- (ආ) II වැනි මට්ටමේ ප්‍රාග්ධනය I වන මට්ටමේ ප්‍රාග්ධනයෙන් සියයට පනහක් නොඉක්ම වන්නා වූ, මුදල් මණ්ඩලය විසින්, කලින් කල තීරණය කරනු ලබන අවම ප්‍රාග්ධනයක් සමාගම විසින් පවත්වාගෙන යා යුතු ය ;
- (ඇ) සමාගමේ අධ්‍යක්ෂ මණ්ඩලයෙහි වෙනත් ප්‍රාථමික වෙළෙඳකුගේ අධ්‍යක්ෂවරයකු හෝ සේවනියුක්තයකු නොසිටිය යුතු ය; හෝ ප්‍රධාන විධායක නිලධාරියා හැර එම සමාගමෙහි වෙනත් සේවා නියුක්තයකු නොසිටිය යුතු ය;
- (ඈ) 1988 අංක 30 දරන බැංකු පනත ප්‍රකාර බලපත්‍රලාභී වාණිජ බැංකුවක අධ්‍යක්ෂවරුන්ට අදාළ වන යම් නුසුදුසුකමකට යටත් වන යම් තැනැත්තෙක් සමාගමේ අධ්‍යක්ෂක මණ්ඩලයේ නොසිටිය යුතු ය;

එසේ වුව ද, යම් බලපත්‍රලාභී වාණිජ බැංකුවක් ප්‍රාථමික අලෙවිකරුවකු නොවන අවස්ථාවක, එම බැංකුවේ සේවා නියුක්තයකු හෝ අධ්‍යක්ෂකවරයෙකු ප්‍රාථමික අලෙවිකරන සමාගමක අධ්‍යක්ෂකවරයෙකු වීමට නුසුදුස්සකු නොවිය යුතු ය.

- (ඉ) යම් තැනැත්තකුගේ කොටස් හිමිකාරිත්වය මගින් ප්‍රාථමික අලෙවිකරන සමාගමේ පාලන අයිතියේ යම් වෙනසක් සිදුවන්නේ නම්, මුදල් මණ්ඩලයේ පූර්ව ලිඛිත අනුමතය නොමැතිව සමාගම විසින් යම් තැනැත්තකුගේ එවැනි කොටස් හිමිකාරිත්වයක් ලියාපදිංචි නොකළ යුතු ය. මේ කාර්යය සඳහා “පාලන අයිතිය” යන්නෙන් සමාගමේ ගෙවා නිමි කොටස් ප්‍රාග්ධනයෙන් සියයට පනස් එකක් හෝ ඊට වැඩි ප්‍රමාණයක් දැරීම අදහස් වේ;

- (ඊ) යම් සමාගමක්, වෙනත් ප්‍රාථමික අලෙවිකාර සමාගමක පරිපාලක හෝ පරිපාලිත සමාගමක් වන්නේ නම්, මුදල් මණ්ඩලයේ පූර්ව ලිඛිත අනුමතය නොමැතිව, ප්‍රාථමික අලෙවිකරුවකු විසින් සිය නිකුත් කළ ප්‍රාග්ධනයෙන් සියයට දහයකට වැඩි අයිතියක් මුලින් කී සමාගම වෙත නොපැවරිය යුතුය.

ප්‍රාථමික අලෙවිකරු සමාගමක ප්‍රාග්ධනය වෙන්ස් කිරීම

6. (1) මුදල් මණ්ඩලය විසින්, ප්‍රාථමික අලෙවිකරු ක්‍රමයේ ශක්තිමත්භාවය හා ස්ථාවරභාවය සැලකිල්ලට ගෙන ප්‍රාථමික අලෙවිකරු සමාගම විසින් පවත්වාගෙන යාමට නියමිත ප්‍රාග්ධනය තීරණය කරනු ලැබිය යුතු අතර, එම තීරණය කලින් කළ වෙනස් කරනු ලැබිය හැකි ය. මෙම නියෝගය යටතේ මුදල් මණ්ඩලය විසින් කරනු ලබන යම් තීරණයක් හෝ වෙනස් කිරීම් සියලුම ප්‍රාථමික අලෙවිකරු සමාගම් වෙත ලිඛිත ව දැනුම් දිය යුතු ය.

- (2) (1) වැනි උපවගන්තිය යටතේ කරන ලද වෙනස් කිරීමක් අනුව තම ප්‍රාග්ධනය වැඩි කිරීමට ප්‍රාථමික අලෙවිකරු සමාගමකට නියම කරනු ලැබ ඇති අවස්ථාවක, එම සමාගම විසින් මුදල් මණ්ඩලය වෙත කරනු ලබන ඉල්ලීමක් මත මාස හයක කාලයක් හෝ මුදල් මණ්ඩලය විසින් තීරණය කරනු ලබන ඊට වඩා වැඩි කාලසීමාවක් ලබාදිය යුතු ය.
- (3) ප්‍රාථමික අලෙවිකරු සමාගමක ප්‍රාග්ධනය මේ නියෝග ප්‍රකාර පවත්වාගෙන යාමට නියමිත අවම ප්‍රමාණයට වඩා අඩුවන අවස්ථාවක එම කරුණ පිළිබඳ ව එම සමාගම විසින් මහ බැංකුව වෙත වහාම ලිඛිතව දැනුම් දිය යුතු ය.
- (4) මෙම නියෝගය ප්‍රකාරව පවත්වාගෙන යාමට නියමිත අවම ප්‍රාග්ධනය පවත්වා ගෙන යාමට අපොහොසත් වන ප්‍රාථමික අලෙවිකරු සමාගමක පත් කිරීම තාවකාලිකව අත්හිටුවීමට හෝ අවලංගු කිරීමට මුදල් මණ්ඩලයට ඇති අයිතිවාසිකමට හානියක් නොවන පරිදි මුදල් මණ්ඩලය විසින් තීරණය කරනු ලබන පරිදි ප්‍රාග්ධන හිඟය පියවීම සඳහා කාලය ලබා දීම ප්‍රාථමික අලෙවිකරු ක්‍රමයේ හෝ ජාතික ආර්ථිකයේ යහපත උදෙසා වන බවට මුදල් මණ්ඩලය විසින් සලකනු ලබන්නේ නම්, මුදල් මණ්ඩලය විසින් පනවනු ලබන යම් නියම හා කොන්දේසිවලට යටත්ව එම අවසරය ලබාදිය හැකි ය.
- (5) ප්‍රාථමික අලෙවිකරුට තම ප්‍රාග්ධනය අඩු කිරීම සඳහා අවසර ලබා දීම ප්‍රාථමික අලෙවිකරුගේ යහපත සඳහා වන බවට මුදල් මණ්ඩලය විසින් තීරණය කරනු ලබයි නම්, මුදල් මණ්ඩලය විසින් පනවනු ලබන නියම සහ කොන්දේසිවලට යටත්ව එකී ප්‍රාථමික අලෙවිකරුගේ මූල්‍යමය හැකියාව සැලකිල්ලට ගැනීමෙන් පසුව මුදල් මණ්ඩලයේ පූර්ව ලිඛිත අනුමතය ඇතිව එකී අවසරය ප්‍රදානය කරනු ලැබිය හැකි ය.

සැලකිය යුතු ආකාරයේ අයිතියක්

7. ප්‍රාථමික අලෙවිකරුවකු විසින් වෙනත් ප්‍රාථමික අලෙවිකරු සමාගමක සැලකිය යුතු ආකාරයේ අයිතියක් කෙළින්ම හෝ අන්‍යාකාරයකින් අත්කර ගැනීම හෝ දැරීම නොකළ යුතු ය. මේ කාර්ය සඳහා “සැලකිය යුතු ආකාරයේ අයිතියක්” යන්නෙන් එම ප්‍රාථමික අලෙවිකරු සමාගමේ නිකුත් කළ ප්‍රාග්ධනයෙන් සියයට දහයකට වැඩි ප්‍රමාණයක් දැරීම අදහස් වේ.

ප්‍රාථමික අලෙවිකරුවන්ගේ කාර්ය සහ වරප්‍රසාද

8. ප්‍රාථමික අලෙවිකරුවකුට—

- (අ) සුරැකුම්පත් සඳහා වූ ප්‍රාථමික සහ ද්විතියික වෙළෙඳපොළෙහි ප්‍රතිපාර්ශ්වකරුවකු ලෙස මහ බැංකුව සමග ගනුදෙනු කිරීමේ අයිතිය තිබිය යුතු ය;
- (ආ) කලින් කළ මහ බැංකුව විසින් තීරණය කරනු ලැබ ප්‍රාථමික අලෙවිකරුට දැනුම් දෙනු ලබන ආකාරයට සහ එවැනි මට්ටමකට ප්‍රාථමික වෙළෙඳපොළෙහි සහභාගි විය යුතු ය;
- (ඇ) සුරැකුම්පත්වල ද්විතියික වෙළෙඳපොළක් ඇති කිරීම සහ පවත්වාගෙන යාම සඳහා වගකිව යුතු ය;
- (ඈ) කලින් කළ මහ බැංකුව විසින් තීරණය කරනු ලැබ ප්‍රාථමික අලෙවිකරුට දැනුම් දෙනු ලබන පරිදි සුරැකුම්පත් ස්කන්ධ පවත්වාගෙන යාම සහ ද්විතියික වෙළෙඳපොළ සහභාගිත්වය එකී මට්ටම්වලට අනුකූලව සිදු කළ යුතු ය;
- (ඉ) තමාගේම ගිණුම සඳහා සහ වෙනත් ගනුදෙනුකරුවකුගේ ගිණුම් සඳහා සුරැකුම්පත්වලට අදාළව යම් ගනුදෙනුවක නියැලීමේ අයිතිය තිබිය යුතු ය;
- (ඊ) කලින් කළ මහ බැංකුව විසින් තීරණය කරනු ලැබිය හැකි පරිදි ප්‍රාථමික අලෙවිකරුට දැනුම් දෙනු ලබන පරිදි යෝග්‍යතාව පිළිබඳ ප්‍රමිති සහ යටිතල පහසුකම් පවත්වාගෙන යා යුතු ය;

- (උ) කල්පිරීමේ මුදල් සහ සුරැකුම්පත් මත පොළී එකතු කිරීමේ දී සහ ගෙවීමේ දී සිය ගනුදෙනුකරුවන් සම්බන්ධයෙන් භාරකාර තත්ත්වයක් දැරිය යුතු අතර, මෙම කාර්යය සඳහා තම වත්කම්වලින් ගනුදෙනුකරුවන්ගේ වත්කම් වෙන්කොට හඳුනාගත යුතු ය. ගණන් බේරා වසා දැමීමේදී ගනුදෙනුකරුවකුගේ වත්කම් ප්‍රාථමික අලෙවිකරුගේ වත්කම්වල කොටසක් වශයෙන් සලකනු නොලැබිය යුතු ය;
- (ඌ) තම ගනුදෙනුකරුවන් සමඟ ගනුදෙනු කිරීමේ දී අනියම රහස්‍යභාවයක් පවත්වාගෙන යා යුතු ය; සහ
- (එ) කලින් කල මහ බැංකුව විසින් සකස් කරනු ලබන ප්‍රාථමික අලෙවිකරුවන් සඳහා වූ මෙහෙයුම් අත්පොතට, ආචාරධර්ම පද්ධතියට සහ වෙනත් මාර්ගෝපදේශවලට අනුකූලව සිය ව්‍යාපාර කටයුතු සහ වෙනත් කටයුතු පවත්වාගෙන යා යුතු ය.

ප්‍රාථමික අලෙවිකරුවන් අධීක්ෂණය, පරීක්ෂා කිරීම සහ විමර්ශනය

9. (1) ප්‍රාථමික අලෙවිකරුවකුගේ ව්‍යාපාර කටයුතු පවත්වාගෙන යාම එම ප්‍රාථමික අලෙවිකරුගේ ගනුදෙනුකරුවන්ගේ හිමිකම්වලට හානි නොවන ආකාරයට සහ ප්‍රාථමික වෙළඳ ක්‍රමයට අහිංසාක නොවන බවට සහතික වීමේ කාර්ය සඳහා සහ ප්‍රාථමික අලෙවිකරු මෙම ආඥාපනතේ විධිවිධානවලට සහ ආඥාපනත යටතේ සාදන ලද නියෝගවලට, මෙහෙයුම් අත්පොතට, ආචාර ධර්ම පද්ධතියට, මාර්ගෝපදේශවලට සහ වෙනත් අදාළ ලිඛිත නීතියකට අනුකූලව ක්‍රියාකරන බවට සහතික වීම සඳහා මහ බැංකුව වෙනුවෙන් (420 වැනි අධිකාරය වූ) ලියාපදිංචි ස්කන්ධ හා සුරැකුම්පත් ආඥාපනත යටතේ පත් කරන ලද රාජ්‍ය ණය ලේඛකාධිකාරී විසින් ප්‍රාථමික අලෙවිකරුවකු පිළිබඳ අධීක්ෂණය කර පරීක්ෂා කළ හැකි අතර ප්‍රාථමික අලෙවිකරුවකුගේ යම් නිශ්චිත කාරණයක් හෝ ක්‍රියාකාරකමක් පිළිබඳව විමර්ශන පැවැත්විය හැකි ය.

(2) විද්‍යුත් හා වෙනත් චුම්භක මාධ්‍ය හරහා පවත්වාගෙන යන වාර්තා ඇතුළුව, ප්‍රාථමික අලෙවිකරුවකු වශයෙන් තම ක්‍රියාකාරකම්වලට අදාළව පවත්වාගෙන යනු ලබන සියලු පොත්පත්, ගිණුම්, ලේඛන, ලිපිගොනු සහ වෙනත් වාර්තා ප්‍රාථමික වෙළෙන්දකු විසින් රාජ්‍ය ණය ලේඛකාධිකාරී වෙත ලබා දිය යුතු අතර, (1) වැනි ඡේදයේ සඳහන් කාර්ය සඳහා අවශ්‍ය විය හැකි තොරතුරු ලබා දිය යුතු ය.

(3) (2) වැනි ඡේදය යටතේ ඉදිරිපත් කිරීමට නියමිත තොරතුරු, සියලු පොත්පත්, ගිණුම්, ලේඛන, ලිපිගොනු හෝ වෙනත් යම් තොරතුරු ප්‍රාථමික අලෙවිකරුවකු විසින්, එහි අධ්‍යක්ෂවරුන් විසින් සහ එහි නිලධාරීන් විසින් ඉදිරිපත් කළ යුතු ය.

කාර්ය සාධනය ඇගයීම

10. (1) (අ) සුරැකුම්පත් පිළිබඳ ප්‍රාථමික වෙන්දේසිවලට ක්‍රියාකාරී ලෙස සහභාගි වීම;

(ආ) සුරැකුම්පත් පිළිබඳ ද්විතීයික වෙළෙඳපොළක් ඇති කිරීම සහ පවත්වාගෙන යාම ; සහ

(ඇ) අදාළ නීති රීති, නියෝග, විධාන, මාර්ගෝපදේශ සහ ආචාර ධර්ම පද්ධතිවලට අනුකූල වීම පිළිබඳ වාර්තා,

සම්බන්ධයෙන් ප්‍රාථමික අලෙවිකරුවකුගේ කාර්ය සාධනය මහ බැංකුව විසින් නියත කාලීනව ඇගයීමට ලක්කළ යුතු ය.

(2) එවැනි ඇගයීමක් තුළ දී මහ බැංකුවට දැන ගැනීමට ලැබුණු අඩුලුහුඬුනා පිළිබඳව මහ බැංකුව විසින් ප්‍රාථමික අලෙවිකරුට දැනුම් දිය යුතු අතර, එම අඩුලුහුඬුනා නැති කර ගැනීම සඳහා මහ බැංකුව විසින් නිර්දේශ කරනු ලබන පියවර ගත යුතු ය.

විධාන

11. (1) ප්‍රාථමික අලෙවිකරු මෙම නියෝගවලට අනුකූලව ක්‍රියාකරන බවට සහතිකවීම සඳහා මහ බැංකුව විසින් ප්‍රාථමික අලෙවිකරුවන් වෙත විධාන නිකුත් කළ හැකි ය. ඉහත කී කරුණුවල ව්‍යාප්තියට අගතියක් නොමැතිව සහ මෙම ආඥාපනත හෝ වෙනත් යම් ලිඛිත නීතියක් යටතේ විධාන නිකුත් කිරීමට මහ බැංකුවට ඇති බලතලවලට අගතියක් නොමැතිව එකී විධාන මගින් පහත දැක්වෙන කාරණා සියල්ලම හෝ ඉන් යම් කාරණාවක් සම්බන්ධයෙන් විධිවිධාන සලස්වනු ලැබිය හැකි ය:—

(අ) මහ බැංකුව විසින් කරනු ලබන සුරැකුම්පත් පිළිබඳ යම් වෙන්දේසියක් සම්බන්ධයෙන් සහ ප්‍රාථමික අලෙවිකරුගේ ද්විතීයික වෙළෙඳපොළ මෙහෙයුම් සම්බන්ධයෙන් ප්‍රාථමික අලෙවිකරුවන් විසින් අනුගමනය කළ යුතු කාර්ය පටිපාටිය;

(ආ) මහ බැංකුව විසින් කරනු ලබන සුරැකුම්පත් පිළිබඳ ප්‍රාථමික වෙන්දේසිවල දී ප්‍රාථමික අලෙවිකරුවන්ගේ සහභාගිත්වයේ අවම මට්ටම සහ ඵලදායී සහභාගිත්වයේ අවම මට්ටම ;

- (ඇ) ගනුදෙනුකරුවන්ගේ සුරැකුම්පත් මත කල්පිරීමේ මුදල් ගෙවීමේ දී සහ සුරැකුම්පත් මත පොළී එකතු කිරීමේ දී ප්‍රාථමික අලෙවිකරුවන් විසින් අනුකූල විය යුතු කොන්දේසි;
- (ඈ) ප්‍රාථමික අලෙවිකරුවන් විසින් පොත්පත්, වාර්තා සහ ගිණුම් පවත්වා ගෙන යාම;
- (ඉ) අභ්‍යන්තර පාලනයේ සහ අවදානම් කළමනාකරණ පද්ධතිවල ප්‍රමාණවත් බව;
- (ඊ) ප්‍රාථමික අලෙවිකරුවන් විසින් මහ බැංකුව වෙත, නියත කාලීන වාර්තා හෝ තොරතුරු ඉදිරිපත් කිරීම ;
- (උ) ප්‍රාථමික අලෙවිකරුවන්ගේ ද්විතීයික වෙළෙඳපොල මෙහෙයුම් සඳහා වූ අවම මට්ටම ;
- (ඌ) ද්විතීයික වෙළෙඳපොළේ සුරැකුම්පත් සඳහා ඇති ඉල්ලුම සපුරාලීම සඳහා සුරැකුම්පත් ස්කන්ධ පවත්වාගෙන යාම ;
- (එ) ගනුදෙනුකරුවන්ට ප්‍රාථමික අලෙවිකරුවන් විසින් පනවනු ලැබිය හැකි ගාස්තු ;
- (ඒ) ප්‍රාථමික වෙළඳ සමාගමේ ප්‍රධාන විධායක නිලධාරියාට හෝ බලපත්‍රලාභී වාණිජ බැංකුවක ප්‍රාථමික වෙළඳ කටයුතු මෙහෙයවන ප්‍රධානියාට සහ වෙනත් ජ්‍යෙෂ්ඨ විධායක නිලධාරීන්ට තිබිය යුතු සුදුසුකම් ;
- (ඔ) ප්‍රාථමික අලෙවිකරුවකුගේ කාර්යය නිසි පරිදි ඉටුකිරීම සඳහා එම ප්‍රාථමික අලෙවිකරු විසින් පවත්වාගෙන යා යුතු යටිතල පහසුකම් සහ වෙනත් පහසුකම් ;
- (ඕ) III වන උපලේඛනයේ සඳහන් ක්‍රියාකාරකම් සම්බන්ධයෙන් හෝ ඊට ආනුශංගික කටයුතු හෝ ව්‍යාපාර කටයුතු වශයෙන් ප්‍රාථමික වෙළඳ සමාගමක් විසින් සිදු කළ හැකි ක්‍රියාකාරකම් සහ ව්‍යාපාර කටයුතු ;
- (ක) මහ බැංකුව විසින් අධීක්ෂණය කිරීමේ දී, පරීක්ෂා කිරීමේ දී, විමර්ශනය කිරීමේ දී හෝ ඇගයීමේ දී දැන ගැනීමට ලැබුණ යම් පැහැර හැරීමක් හෝ අඩුලුහුඬුතාවයකින් උද්ගත වන තත්ත්වයන් නිවැරදි කිරීම ;
- (ග) 12 වැනි නියෝගය යටතේ ව්‍යාපාර කටයුතු අත්හිටුවා ඇත්තේ යම් ප්‍රාථමික අලෙවිකරුවකුගේ ද, එම ප්‍රාථමික අලෙවිකරු විසින්, මහ බැංකුවට, වෙනත් ප්‍රාථමික අලෙවිකරුවන්ට, සෘජු සහභාගිවන්නන්ට සහ ගනුදෙනුකරුවන්ට ඉටු කළ යුතු යුතුකම් සහ කාර්යයන් ඉටු කිරීම ;
- (ච) ප්‍රාග්ධනය, සංචිත, ප්‍රාග්ධන ප්‍රමාණවත් බව සහ වෙනත් විවක්ෂණ සහ මෙහෙයුම් අවශ්‍යතාවයන් ; සහ
- (ඡ) රජයේ සුරැකුම්පත් වෙළඳපල ප්‍රවර්ධනය, ප්‍රාථමික අලෙවිකරු ක්‍රමය සහ ගනුදෙනුකරුවන්ගේ ආරක්ෂාව සැලකිල්ලට ගනිමින් වෙනත් ඕනෑම කාරණයක් පිළිබඳව විධාන නිකුත් කිරීම.

(2) ප්‍රාථමික අලෙවිකරුවකු මෙම ආඥාපනතේ විධිවිධානවලට අනුකූලව ක්‍රියාකිරීම පැහැර හරින අවස්ථාවක හෝ එම ගනුදෙනුකරුවන්ගේ අයිතිවාසිකම්වලට හානිදායක ආකාරයට ව්‍යාපාර කටයුතු පවත්වාගෙන යන අවස්ථාවක, මුදල් මණ්ඩලය විසින් අවශ්‍ය යයි සලකනු ලබන විමර්ශන එය විසින් පවත්වා එම ප්‍රාථමික අලෙවිකරු වෙත විධානයක් නිකුත් කරමින් එම විධානවලට අනුකූලව ක්‍රියා කළ යුතු බවටත්, එම විධානයේ සඳහන් පරිදි සහ එහි නිශ්චිතව සඳහන් කාල සීමාව තුළ ව්‍යාපාර කටයුතු පවත්වා ගෙන යාම නතර කළ යුතු බවට විධාන කළ හැකි ය. 12 වැනි නියෝගයේ නිශ්චිතව දැක්වෙන යම් ක්‍රියාකාරකමකට අගතියක් නොමැතිව මුදල් මණ්ඩලය විසින් එම ප්‍රාථමික අලෙවිකරු වෙත නිකුත් කරන ලද විධාන පිළිබඳව භාෂා තුනෙන්ම පළ වන පුවත්පත්වල මහජනතාවගේ දැනගැනීම සඳහා දැන්වීම් පළ කළ යුතු ය.

ප්‍රාථමික අලෙවිකරුවකුගේ පත්වීම අත්හිටුවීම සහ අවලංගු කිරීම

12. (1) ප්‍රාථමික අලෙවිකරුවකු තමාට අදාළ වන යම් නීතියකට, නියෝගයකට, විධානයකට, මාර්ගෝපදේශයකට හෝ ආචාර ධර්මයකට අනුකූල වීම පැහැර හරින ලද අවස්ථාවක හෝ ප්‍රාථමික අලෙවිකරු ක්‍රමයට හෝ ජාතික ආර්ථිකයට අහිතකර වන ආකාරයකට ක්‍රියා කරන අවස්ථාවක, මහ බැංකුව විසින් මාස හයකට නොවැඩි කාලයක් සඳහා එම ප්‍රාථමික අලෙවිකරු විසින් කරනු ලබන ව්‍යාපාර කටයුතු සහ ක්‍රියාකාරකම් අත්හිටුවනු ලැබිය හැකි ය, නැතහොත් ප්‍රාථමික අලෙවිකරුවකුගේ පත්වීම අවලංගු කළ හැකි ය.

(2) (1) වැනි ඡේදය යටතේ ප්‍රාථමික අලෙවිකරුවකු විසින් ව්‍යාපාර කටයුතු සහ ක්‍රියාකාරකම් සිදු කිරීම මහ බැංකුව විසින් අත්හිටුවා ඇති අවස්ථාවක, එම අත්හිටුවීමේ කාලසීමාවේ දී හෝ එම කාලසීමාව අවසන් වීමට පෙරාතුව —

(අ) මහ බැංකුව වෙත හෝ වෙනත් ප්‍රාථමික අලෙවිකරුවන්, සෘජු සහභාගිවන්නන් සහ ගනුදෙනුකරුවන් වෙත තම වගකීම් සහ කාර්යය නිසි පරිදි ඉටු කිරීම සඳහා තවදුරටත් ප්‍රාථමික අලෙවිකරුට කාලය ලබාදීම අවශ්‍ය බව මුදල් මණ්ඩලයේ මතය වන්නේ නම් ; හෝ

(ආ) ප්‍රාථමික අලෙවිකරු විසින් කාලය දීර්ඝ කිරීමක් ඉල්ලා සිටින්නේ නම් සහ එම කාලය දීර්ඝ කිරීම ලබා දීම ප්‍රාථමික අලෙවිකරු ක්‍රමයේ යහපත උදෙසා වන බව මහ බැංකුව සලකන්නේ නම්,

මුදල් මණ්ඩලය විසින් තවදුරටත් එම අත්හිටුවීමේ කාල සීමාව දීර්ඝ කරනු ලැබිය හැකි ය. එසේ වුව ද, කාලය දීර්ඝ කිරීමේ උපරිම කාල සීමාව (1) වන ඡේදයේ සඳහන් කාලසීමාව ඉක්මවා යාම නොතකා මෙම ඡේදය ප්‍රකාරව අත්හිටුවීමේ කාල සීමාව දීර්ඝ කරනු ලැබිය හැකි ය.

(3) අත්හිටුවීම සඳහා වූ හේතු නිවැරදි කරගෙන ඇති බවට සහ අත්හිටුවීම අවලංගු කිරීම කිරීම මගින් ප්‍රාථමික අලෙවිකරු ක්‍රමයට හෝ ජාතික ආර්ථිකයට අවැඩක් සිදු නොවන බව මහ බැංකුවේ මතය වන්නේ නම්, මෙම නියෝගය යටතේ ප්‍රාථමික අලෙවිකරුවකු වෙත පනවන ලද අත්හිටුවීම මහ බැංකුව විසින් අවලංගු කළ හැකි ය.

(4) අත්හිටුවීමේ කාලසීමාව අවසන් වීමෙන් පසු ප්‍රාථමික අලෙවිකරු විසින් ව්‍යාපාර කටයුතු පවත්වාගෙන යාම ප්‍රාථමික අලෙවිකරු ක්‍රමයට සහ ජාතික ආර්ථිකයට හානිදායක බව මහ බැංකුවේ මතය වන්නේ නම්, මහ බැංකුව විසින් එම ප්‍රාථමික අලෙවිකරුගේ පත්කිරීම අවලංගු කරනු ලැබිය හැකි ය.

(5) තම පත්වීම අත්හිටුවා ඇති හෝ අවලංගු කර ඇති ප්‍රාථමික අලෙවිකරුවකුට සුරැකුම්පත් පිළිබඳ ප්‍රාථමික සහ ද්විතියික වෙළෙඳපොළක ප්‍රතිපාර්ශ්වකරුවෙකු ලෙස මහ බැංකුව සමඟ ගනුදෙනු කිරීමට අයිතියක් නොතිබිය යුතු අතර, ගනුදෙනුකරුවන්ට සමඟ අලුත් ව්‍යාපාර කටයුතු සඳහා ගනුදෙනු නොකළ යුතු ය. තව ද, මහ බැංකුවට වෙනත් ප්‍රාථමික වෙළෙන්දන්ට, ගනුදෙනුකරුවන්ට සහ වෙනත් අයට මුදල් මණ්ඩලය විසින් නිකුත් කළ විධානවලට අනුකූලව තම වගකීම් සහ කාර්ය ඉටු කිරීමට මහ බැංකුව විසින් අවසර ලබා දී ඇති ප්‍රමාණයට මිස, මහ බැංකුව විසින් සපයා ඇති පහසුකම් භාවිත කිරීමට පත්වීම අත්හිටුවා ඇති හෝ අවලංගු කර ඇති ප්‍රාථමික අලෙවිකරුවකුට හිමිකමක් නොතිබිය යුතු ය.

මහ බැංකුව

13. මෙම නියෝග අනුව මහ බැංකුව විසින් යම් බලතල ක්‍රියාත්මක කළ යුතු අවස්ථාවක දී හෝ යම් ක්‍රියාවක් කළ යුතු අවස්ථාවක දී, තත්කාර්ය සඳහා මුදල් මණ්ඩලය විසින් බලය පවරා ඇති මහ බැංකුවේ නිලධාරියකු විසින් එම බලය ක්‍රියාත්මක කිරීම හෝ එම ක්‍රියාව සිදු කිරීම කරනු ලැබිය හැකි ය.

අර්ථ නිරූපනය

14. මෙම නියෝගවල පද සම්බන්ධයෙන් අන්‍යාර්ථයක් අවශ්‍ය වුවහොත් මිස —

"බැංකු පනත" යන්නෙන් 1988 අංක 30 දරන බැංකු පනත අදහස් වේ;

"ප්‍රාග්ධනය" යන්නෙන් පළමු අදියර සහ දෙවන අදියර ප්‍රාග්ධනයන්හි එකතුව අදහස් වේ;

"මහ බැංකුව" යන්නෙන් 1949 අංක 58 දරන මුදල් නීති පනතින් පිහිටුවන ලද ශ්‍රී ලංකා මහ බැංකුව අදහස් වේ;

"සමාගම" යන්නෙන් බලපත්‍රලාභී වාණිජ බැංකු හැර, 2007 අංක 7 දරන සමාගම් පනතේ අර්ථානුකූලව වූ සමාගමක් අදහස් වේ;

"ගනුදෙනුකරු" යන්නෙන් ප්‍රාථමික අලෙවිකරුවකු හා සම්බන්ධයෙන් සලකා බලන කල එබඳු ප්‍රාථමික අලෙවිකරුවකුගෙන් මිල දී ගන්නා හෝ එබඳු ප්‍රාථමික අලෙවිකරුවකුට විකුණන හෝ එසේ නොමැති නම් සුරැකුම්පත් අත්කර ගන්නා හෝ බැහැර කරන හෝ එබඳු ප්‍රාථමික අලෙවිකරුවකුගේ මාර්ගයෙන් ඒවායේ කිසියම් අයිතියක් ඇති හෝ එබඳු ප්‍රාථමික අලෙවිකරුවකු හා එවැනි සුරැකුම්පත් අත්කර ගැනීම හෝ බැහැර කිරීම සහ ගනුදෙනු කිරීම කරන යම් තැනැත්තෙකු අදහස් වේ;

"බලපත්‍රලාභී වාණිජ බැංකුව" යන්නෙන් 1988 අංක 30 දරන බැංකු පනතේ අර්ථානුකූලව වූ බලපත්‍රලාභී වාණිජ බැංකුවක් අදහස් වේ;

"මුදල් මණ්ඩලය" යන්නෙන් මහ බැංකුවේ මුදල් මණ්ඩලය අදහස් වේ;

"ආඥාපනත" යන්නෙන් (420 වන අධිකාරය වූ) ලියාපදිංචි ස්කන්ධ හා සුරැකුම්පත් ආඥාපනත අදහස් වේ;

"පළමු අදියර ප්‍රාග්ධනය" යන්නෙන් පහත සඳහන් ඒවායේ එකතුව අදහස් වේ;

(අ) නිකුත් කළ හා ගෙවා නිමි සාමාන්‍ය කොටස් ප්‍රාග්ධනය;

(ආ) නිකුත් කළ හා ගෙවා නිමි සඳාතන අසමුච්චිත වරණීය කොටස් (මහ බැංකුවෙහි පෙර අනුමතය ඇතිව නිකුත් කරන්නාගේ කැමැත්ත පරිදි නිදහස් කළ හැකි හෝ නිදහස් කළ නොහැකි) ;

(ඇ) කොටස් අධි මිල ගිණුම;

(ඈ) රඳවාගත් ලාභ හෝ අනෙකුත් අතිරික්තයන් විභජනය කිරීමෙන් ඇති කළ හෝ වර්ධනය කළ සංචිත; උදා: රඳවා ගත් ලාභ සහ අනෙකුත් සංචිත (ස්ථාවර වත්කම් ප්‍රත්‍යාගණනය කිරීමේ සංචිතය සහ විගණනය නොකරන ලද මූල්‍ය ප්‍රකාශනවල අඩංගු රඳවා ගත් ලාභ ඉවත් කළ යුතු ය. ව්‍යවස්ථාපිත විගණකවරු සහතික කරන්නේ නම් විගණනය නොකරන ලද මූල්‍ය ප්‍රකාශනවල දැක්වෙන රඳවාගත් ලාභ මෙහි දී ඇතුළත් කළ හැකි ය);

අඩුකළා :—

කීර්තිනාමය සහ අනෙකුත් අස්පාශ වත්කම්, විගණනය නොකළ ගිණුම් වාර්තාවන් හි සඳහන් අලාභ ඇතුළු සමුච්චිත අලාභ;

"දෙවන අදියර ප්‍රාග්ධනය" යනුවෙන් අදහස් වන්නේ පහත සඳහන් ඒවායේ එකතුවයි :-

(අ) කෙටිකාලීන උපසේවී ණය (කල්පිරීමේ කාලය වසර තුනට වැඩි) ;

(ආ) දිගු කාලීන උපසේවී ණය (කල්පිරීමේ කාලය වසර පහට වැඩි) ;

(ඇ) සමුච්චිත වරණීය කොටස් ;

(ඈ) සඳාතන උපසේවී ණය ;

15. (අ) 2002 පෙබරවාරි මස 01 දින අංක 1221/28 දරන අතිවිශේෂ ගැසට් පත්‍රයේ පළ කරන ලද 2002 අංක 1 දරන ලියාපදිංචි ස්කන්ධ හා සුරැකුම්පත් (ප්‍රාථමික අලෙවිකරුවන්) නියෝග මෙයින් පරිවර්තනය කරනු ලැබේ.

එසේ වුව ද, 2002 අංක 1 දරන ලියාපදිංචි ස්කන්ධ හා සුරැකුම්පත් (ප්‍රාථමික අලෙවිකරුවන්) නියෝග —

(i) පරිවර්තනය කිරීම නොතකා, ඉහත නියෝග යටතේ ප්‍රාථමික අලෙවිකරුවන් ලෙස පත් කරන ලද යම් බලපත්‍රලාභී වාණිජ බැංකුවක් සහ වෙනත් සමාගම් මෙම නියෝග යටතේ පත් කරනු ලබන ප්‍රාථමික අලෙවිකරුවකු සමාගමක් ලෙස සලකනු ලැබිය යුතු ය.

(ii) මෙයින් පරිවර්තනය කරනු ලබන නියෝග යටතේ නිකුත් කරන ලද යම් විධාන හෝ මාර්ගෝපදේශ මෙම නියෝග යටතේ කරන ලද ඒවා ලෙස වලංගු හා බලාත්මක විය යුතු ය.

I වැනි උපලේඛනය

රජයේ / භාණ්ඩාගාර සුරැකුම්පත්වල හා මහ බැංකු සුරැකුම්පත්වල
ප්‍රාථමික අලෙවිකරුවකු සඳහා වන අයදුම්පත්‍රය

බලපත්‍රලාභී වාණිජ බැංකු

1. බැංකුවේ නම:
2. බැංකුව ශ්‍රී ලංකාව තුළ සංස්ථාගත කළ දිනය/ශාඛාව ශ්‍රී ලංකාව තුළ පිහිට වූ දිනය*:
3. බැංකුවේ අධ්‍යක්ෂකවරු:
4. බැංකුවේ/ශාඛාවේ ප්‍රාග්ධනය හා සංචිත* (අළුත්ම විගණනය කළ මූල්‍ය ප්‍රකාශන අනුව) :
5. රජයේ සුරැකුම්පත් වෙළෙඳපොළ, මුදල් හා ප්‍රාග්ධන වෙළෙඳපොළ සම්බන්ධ ක්‍රියාකාරකම් පිළිබඳ පළපුරුද්ද පෙන්නුම් කිරීමට අදාළ සාක්ෂි :
6. ප්‍රාථමික අලෙවිකරුවකු විමට අයදුම් කිරීමට අදාළ විශේෂිත හේතු :
7. ප්‍රධාන කාර්යාලය මගින් පනවා ඇති රජයේ සුරැකුම්පත්වල ආයෝජනය කළ යුතු සීමාව (ඇත්නම්) :

බැංකුවේ අධ්‍යක්ෂක මණ්ඩලයේ ලේකම්/ප්‍රධාන විධායක*

බැංකුවේ මුද්‍රාව

දිනය :

*ශ්‍රී ලංකාවෙන් පිටත සංස්ථාපනය කරන ලද බැංකුවක ශාඛා කාර්යාලයක් වන අවස්ථාවක

I වැනි උපලේඛනයට ඇමුණුම

අයදුම්පත්‍රය සමග ඉදිරිපත් කළ යුතු ලියකියවිලි (බලපත්‍රලත් වාණිජ බැංකු සඳහා)

1. බැංකුව ප්‍රාථමික අලෙවිකරුවකු ලෙස ක්‍රියාත්මක වීම සඳහා අනුමත කරමින් කළ බැංකුවේ/ප්‍රධාන කාර්යාලයේ අධ්‍යක්ෂ මණ්ඩලයේ යෝජනා සම්මතය
2. ශ්‍රී ලංකා මහ බැංකුව විසින් කලින් කලට නිකුත් කරනු ලබන ප්‍රාථමික අලෙවිකරුවන්ගේ කටයුතුවලට සම්බන්ධ විධාන, අදාළ මාර්ගෝපදේශ, වෘත්තීය ආචාර ධර්ම, නීති හා රෙගුලාසිවලට අනුකූල වන බවට බැංකුවෙන්/ශාඛාවෙන් කරනු ලබන ප්‍රතිඥාව
3. ප්‍රාථමික අලෙවිකරුවන්ගේ කටයුතු සම්බන්ධව මැදිහත් වන ජ්‍යෙෂ්ඨ කළමනාකරුවන්ගේ නම් සුදුසුකම් හා පළපුරුද්ද ඇතුළත් ලේඛනය
4. රජයේ සුරැකුම්පත් සහ මහ බැංකු සුරැකුම්පත් කටයුතු සම්බන්ධ ආයතනික ජාලය හා ගනුදෙනුකරුවන්ගේ පදනම පුළුල් කිරීම සම්බන්ධ ප්‍රක්ෂේපන සහිත විස්තරාත්මක වැඩ සැලැස්ම
5. බැංකුවේ විගණනය කරන ලද නවතම මූල්‍ය ප්‍රකාශන

II වැනි උපලේඛනය

අධිකාරී,
රාජ්‍ය ණය දෙපාර්තමේන්තුව,
ශ්‍රී ලංකා මහ බැංකුව,
කොළඹ 01.

රජයේ / භාණ්ඩාගාර සුරැකුම්පත්වල හා මහ බැංකු සුරැකුම්පත්වල ප්‍රාථමික අලෙවිකාර සමාගමක් වීම සඳහා වන අයදුම්පත

අපි(සමාගමේ නම) දේශීය භාණ්ඩාගාර බිල්පත් ආඥාපනත හා ලියාපදිංචි ස්කන්ධ හා සුරැකුම්පත් ආඥාපනත යටතේ ප්‍රාථමික අලෙවිකරුවකු වශයෙන් පත් කරනු ලැබීම සඳහා මෙසේ අයැදුම් කරමු. සමාගම හා සම්බන්ධ විස්තර පහත දැක්වේ:-

(අ) කොටස - සාමාන්‍ය තොරතුරු:

- (1) අයදුම්කරන සමාගමේ නම :
- (2) ලියාපදිංචි ලිපිනය :

දුරකථන අංකය :

ෆැක්ස් :

ඊමේල් :
- (3) සංස්ථාගත කරන ලද දිනය :
- (4) ආයතනයේ ස්වරූපය : (පොදු සීමාසහිත හෝ අනෙකුත්)
- (5) බැංකු ගිණුම/ගිණුම්වල විස්තර :

බැංකුවේ නම සහ ශාඛාව	ජංගම ගිණුම් අංකය	ඉතිරිකිරීමේ ගිණුම් අංකය

(ආ) කොටස - ඇගයීම :

1. කොටස් ප්‍රාග්ධනය

රුපියල් මිලියන

අනුදත්
නිකත් කළ සහ සම්පූර්ණයෙන් ගෙවා නිමි

(කරුණාකර කොටස් හිමියන්ගේ නම් දක්වන්න)

2. අධ්‍යක්ෂකවරුන්ගේ නම් :

(ඔවුන්ගේ ශාස්තිය / වෘත්තීය සුදුසුකම් සහ පළපුරුද්ද වෙන වෙනම දක්වන්න)

3. කළමනාකරණය

ප්‍රධාන විධායක නිලධාරී ඇතුළු සියලුම ප්‍රධාන නිලධාරීන්ගේ නම් ඔවුන්ගේ ශාස්ත්‍රීය/වෘත්තීය සුදුසුකම් සහ පළපුරුද්ද සමග ලැයිස්තුගත කරන්න)

4. සේවා විස්තර :

ශ්‍රේණිය	පවත්නා				යෝජනා			
	පිරිමි		ගැහැණු		පිරිමි		ගැහැණු	
	ස්ථිර	අනියම්	ස්ථිර	අනියම්	ස්ථිර	අනියම්	ස්ථිර	අනියම්
විධායක								
විධායක නොවන								
එකතුව								

5. මූල්‍ය සහ ප්‍රාග්ධන වෙළෙඳපොළ කටයුතු හා සම්බන්ධ කාර්යයන් හි පළපුරුද්ද පිළිබඳ සාක්ෂි :

6. ප්‍රාථමික/ද්විතියික වෙළෙඳපොළ ගනුදෙනුවල නිරතවීම සඳහා අවශ්‍ය යටිතල පහසුකම් සම්බන්ධයෙන් සාක්ෂි :

7. ප්‍රාථමික අලෙවි තත්ත්වය සඳහා සලකා බැලීමට අයදුම් කිරීමේ විශේෂ හේතු :

8. අයදුම්පත ඇගයීම සඳහා ශ්‍රී ලංකා මහ බැංකුවට ප්‍රයෝජනවත් වේ යැයි අයදුම්කරු විසින් සලකනු ලබන වෙනත් කරුණු :

9. උපලේඛන II ට ඇමුණුමට අදාළ ලියකියවිලි (අදාළ ලියකියවිලි අමුණන්න)

10. ප්‍රාථමික අලෙවිකරුවකු වශයෙන් පත් කිරීම සඳහා අපගේ සුදුසුකම් සලකා බැලීමේ දී අවශ්‍ය විය හැකි යැයි ශ්‍රී ලංකා මහ බැංකුව විසින් සලකනු ලබන වෙනත් වැඩි විස්තර හෝ ලියකියවිලි ඉදිරිපත් කිරීමට අපි තවදුරටත් පොරොන්දු වෙමු.

බලයලත් නිලධාරියාගේ අත්සන:.....

අයදුම් කරන සමාගමේ නම:.....

දිනය :.....

සටහන.— සපයා ඇති ඉඩ ප්‍රමාණවත් නොවේ නම් අදාළ යොමු අංකය යටතේ අමතර පිටුවක විස්තර ඉදිරිපත් කරනු ලැබිය හැකි ය.

II වැනි උපලේඛනයට ඇමුණුම

අයදුම්පතක් සමග ඉදිරිපත් කළ යුතු ලියකියවිලි

(i)	සමාගමේ සාංගමික ව්‍යවස්ථාවලිය
(ii)	සමාගම් සංස්ථාපන සහතිකය
(iii)	ප්‍රාථමික අලෙවිකරුවන් වශයෙන් පත් කිරීම සඳහා ශ්‍රී ලංකා මහ බැංකුව වෙත අයදුම්පතක් ඉදිරිපත් කිරීමට සහ අයදුම්පතක් අත්සන් කළ තැනැත්තාට අයදුම්කරු වෙනුවෙන් අයදුම්පත අත්සන් කිරීමේ අත්සන්කරු වශයෙන් බලය පවරමින් අධ්‍යක්ෂ මණ්ඩලය විසින් කරන ලද යෝජනා සම්මතය
(iv)	ශ්‍රී ලංකා මහ බැංකුව විසින් කලින් කල නිකුත් කරනු ලබන ප්‍රාථමික අලෙවිකරුවන්ට සහ ප්‍රාථමික / ද්විතියික වෙළෙඳපොළ ගනුදෙනුවලට අදාළ නීතිරීති සහ නියෝග, උපදෙස්, ආචාරධර්ම පද්ධතිය සහ ඒ හා සම්බන්ධ මෙහෙයුම් උපදෙස් පිළිපදින බවට සමාගම විසින් දෙන ලද ප්‍රතිඥාව
(v)	අවසන් වරට විගණනය කරන ලද සමාගමේ මූල්‍ය ප්‍රකාශන

III වැනි උපලේඛනය

ප්‍රාථමික අලෙවිකාර සමාගම්වල ක්‍රියාකාරකම්

- (1) රජය සහ ශ්‍රී ලංකා මහ බැංකුව විසින් නිකුත් කරනු ලබන භාණ්ඩාගාර බිල්පත්, භාණ්ඩාගාර බැඳුම්කර, සහ සාධන පත්‍ර සඳහා මහ බැංකුව විසින් පවත්වනු ලබන ප්‍රාථමික චෙක්දෙපිටල දී ලංසු තැබීම සහ එබඳු ප්‍රාථමික චෙක්දෙපොලක දී එබඳු සුරැකුම්පත් මිල දී ගැනීම;
- (2) මහ බැංකුව සහ අනෙකුත් අය සමග, භාණ්ඩාගාර බිල්පත්, භාණ්ඩාගාර බැඳුම්කර, අනෙකුත් රජයේ සහ මහ බැංකුවේ සුරැකුම්පත් සඳහා ද්විතීයික චෙක්දෙපොලෙහි කටයුතුවල නිරතවීම;
- (3) භාණ්ඩාගාර බිල්පත්, භාණ්ඩාගාර බැඳුම්කර, අනෙකුත් රජයේ සහ මහ බැංකුවේ සුරැකුම්පත් සඳහා ද්විතීයික චෙක්දෙපොලක් ප්‍රවර්ධනය කිරීම සහ දියුණු කිරීම;
- (4) ඉහත (1) සිට (3) දක්වා ඡේදවල සඳහන් කාර්යභාරයන්ට සම්බන්ධ හෝ ආනුෂංගික ඕනෑම කාර්යභාරයක්; සහ
- (5) මුදල් මණ්ඩලය විසින් කලින් කල තීරණය කරනු ලබන උපරිම ප්‍රතිශතයක්/ප්‍රමාණයක් දක්වා වූ අන්‍යෝන්‍ය අරමුදල් කළමනාකරණය කිරීම සහ ඒවායෙහි ආයෝජනය කිරීම;
- (6) මුදල් මණ්ඩලය විසින් කලින්කල පනවනු ලබන සීමාවලට අනුව පාලිත සමාගම් හෝ ආශ්‍රිත සමාගම් වශයෙන් වූ ස්වකීය සමූහ ව්‍යාපාරවල සාමාන්‍ය කොටස් හෝ ණයකරවල ආයෝජනය කිරීම;
- (7) මුදල් මණ්ඩලය විසින් කලින්කල පනවනු ලබන සීමාවලට අනුව වෙනත් ප්‍රකාශිත කොටස්/ප්‍රකාශිත ණයකර හෝ බැඳුම්කර සහ වාණිජ පත්‍රවල ආයෝජනය කිරීම;
- (8) ප්‍රකාශිත සංස්ථා බැඳුම්කර/ණයකරවල තැරැව්කරුවකු වශයෙන් ක්‍රියා කිරීම;
- (9) මුදල් මණ්ඩලයේ පූර්ව ලිඛිත අනුමැතිය ඇතිව, ආයෝජන කළමනාකරණය, ව්‍යාපෘති ඇගයීම, ණය සම්මේලන සේවා, ඒකාබද්ධකිරීම් සහ අත්කර ගැනීමේ උපදෙස් සේවා, උපදේශන සේවා, තැරැව්කාරසේවා සහ වෙනත් ආශ්‍රිත ක්‍රියාකාරකම් වැනි ගාස්තු අයකරගත හැකි සේවාවල නිරතවීම;
- (10) මුදල් මණ්ඩලය විසින් කලින්කල නිකුත් කරනු ලබන විධාන සහ මාර්ගෝපදේශවලට අනුව ණය සාධනපත්‍ර මගින් මුදල් ණයට ගැනීම;
- (11) යම් ප්‍රාථමික අලෙවිකරුවකුට යෙදී සිටීමට මුදල් මණ්ඩලය විසින් බලය දෙනු ලැබිය හැකි වෙනත් යම් ව්‍යාපාරික කටයුත්තක නිරත වීම.